

రెండు రోజులు ఆగితే పోలా..

స్కూల్ ఫీజ్.. తొందరం ఉంది!

కరెంటు బిల్లు.. చూద్దాలే!

ఈ పనయ్యాక చేసుకోవచ్చు

దేనికైనా సమయం రావాలిగా..

అంత తొందరొద్దు!

నాకేంటి.. అసలు నాకేంటని..!

ఇంకా టైముందిగా!

భయం.. అపనమ్మకం

అనుమానం.. పెనుభూతం

షరతులకు లోబడలేక

దాటివేత ధోరణి

మాయదారి వాయిదా!

అనగనగా ఓ యువకుడు... తన ఊళ్లోకి ఓ సాధువు వచ్చారని తెలిస్తే చూసేందుకు బయల్దేరాడు.

ఆ మునిపుంగవుడు చెప్పే భవిష్యవాణి నిజం అయి తీరుతుందనే ప్రచారం ఉంది. ఈ యువకుడిని చూడగానే సాధువు...

'నీది రాజయోగం సుమా! నువ్వు జీవితంలో చాలా సుఖపడతావు!' అని చెప్పాడు. ఆ మాటలు వింటూ తను ఏ స్థాయిని చేరుకుంటాడో అని ఊహించుకుంటూ ఇంటికి వచ్చాడా యువకుడు. మరుసటి రోజు నుంచి ఇదే తన దినచర్యగా మారిపోయింది. లేవడం, తినడం, తనకు ఎలాంటి అదృష్టం పట్టబోతున్నదా అని ఊహించుకోవడం,

ఏదన్నా పని చేయాల్సి వస్తే దాన్ని వాయిదాల మీద వాయిదా వేయడం... ఇంతే!